



ପ୍ରବାସୀ ଓଡ଼ିଆ ସମ୍ମିଳନୀକୁ ଉଦ୍ଘାଟନ କଲେ ରାଷ୍ଟ୍ରପତି

Posted On: 06 JAN 2017 10:04AM by PIB Bhubaneswar

ରାଷ୍ଟ୍ରପତି ଶ୍ରୀ ପ୍ରଣବ ମୁଖାର୍ଜୀ ଆଜି (6 ଜାନୁଆରୀ, 2017) ନୂଆଦିଲ୍ଲୀଠାରେ ଓଡ଼ିଶା ଫୋରମ ଦ୍ଵାରା ଆୟୋଜିତ ଏକ ପ୍ରବାସୀ ଓଡ଼ିଆ (ଏନଆରଓ) ସମ୍ମିଳନୀକୁ ଉଦ୍ଘାଟନ କରିଥିଲେ ।

ଏହି ଅବସରରେ ସମ୍ବୋଧନ କରି ରାଷ୍ଟ୍ରପତି କହିଥିଲେ ଯେ, ଭାରତର ବିଭିନ୍ନ ସ୍ଥାନରେ ବସବାସ କରୁଥିବା ଓଡ଼ିଶାର ଲୋକମାନେ ଅନେକ ସଂଖ୍ୟାରେ ଏକତ୍ରିତ ହେବେ ଏବଂ ନିଜର ବିବିଧ ପ୍ରତିଭାର ବିକାଶ କରି ରାଜ୍ୟର ପ୍ରତିଭାକୁ ଗୋଟିଏ ମଠରେ ଉପସ୍ଥାପନ କରିବେ ବୋଲି ସେ ସୁନିଶ୍ଚିତ ଥିଲେ । ରାଷ୍ଟ୍ରପତି କହିଥିଲେ ଯେ, ତାଙ୍କର ବିଶ୍ଵାସ ଅଛି ଯେ ଆଗାମୀ ଦିନରେ ଏକ ଲକ୍ଷ୍ୟ ନେଇ ଏହିଭଳି ପ୍ରବାସୀ କନକ୍ଲେଭର ଆୟୋଜନ କରାଯିବ ।

ରାଷ୍ଟ୍ରପତି କହିଥିଲେ ଯେ, ଆଜି ଭାରତ ସହିତ ଓଡ଼ିଶାର ଲୋକ ବିଶ୍ଵର ବିଭିନ୍ନ ସ୍ଥାନରେ ତାଙ୍କ ପ୍ରତିଭାର ଉତ୍କର୍ଷ ପ୍ରଦର୍ଶନ କରୁଛନ୍ତି । ସେ କହିଥିଲେ ଯେ ଓଡ଼ିଶାର ଲୋକ ଭାରତର ପ୍ରତ୍ୟେକ କୋଣ ଅନୁକୋଣରେ ଉଚ୍ଚ ଶିକ୍ଷା, ଯୋଗ୍ୟତା, ଉତ୍କୃଷ୍ଟତା ଆଧାରରେ ନିଜର ଉପସ୍ଥିତି ଜାହିର କରିପାରିଛନ୍ତି । ରାଷ୍ଟ୍ରପତି କହିଥିଲେ ଯେ ଆଜି ଆମ ପାଖରେ ଅନେକ ସଂଖ୍ୟାରେ ପ୍ରବାସୀ ଓଡ଼ିଆମାନେ ଉପସ୍ଥିତ ଅଛନ୍ତି ଯେଉଁମାନେ ରାଜନୀତି, ନ୍ୟାୟପାଳିକା, ପତ୍ରକାରୀତା, ଅମଳାତନ୍ତ୍ର ଏବଂ ସାହିତ୍ୟର ବିବିଧ କ୍ଷେତ୍ରରେ ନିଜର ଉତ୍କର୍ଷ ପାଇଁ ପରିଚିତ ।

(Release ID: 1480177) Visitor Counter : 5

